

احمد ھادی مقصودی .

طہارت

عبادات اسلامیہ مجموعہ سینک

ایکینچی جزئی

ابتدائی مکتبہ رنک ایکینچی صنف شاگردلہری ئوچون

باسوب تاراتوچیسى :

طوکیدودا مطبعہ اسلامیہ

۱۹۳۰ نچى یل .

احمد ھادى مقصودى .

طہارت

عبادات اسلاميہ مجموعہ سينك

ایکنچى جزئى

ابتدائى مکتبہلارنك ایکنچى صنف شاگردلەرى ئوچون

باسوب تاراتوچىسى :

طوکیو دا مطبعه اسلاميه

۱۹۳۰ نچى یل .

بِسْمِ اللَّهِ الرَّحْمَنِ الرَّحِيمِ

(۱) ان الاسلام نظيف قنظفوا، فانه لا يدخل الجنة

الا نظيف.

معناسى: اسلام دىنى پاك دىندىر. بس پاك بولورغە طر شىكز. پاك بولماغان كىشى، جىنكە كرمەس.

(۲) بنى الدين على النظافة. معناسى:

اسلام دىنى پاكلىك اوستىنە توزلمشدر.

دىنمىز اسلام دىنى بىك حق و بىك پاك بر دىندىر. بىندەلەرگە ھەر طوغر

ىدە بىك پاك بولو ايله بويورادر. مسلمان بولغان كىشىنىڭ، كوكلى يامان

خىللاردان وياوز فكىرلەردان تەنى، كىيىمى، يورطى، يىرى ھەم اشى،

صوى ھەر بر نىجسەردەن پاك بولماق تىيشلىدەر. خصوصاً نماز اوقوغاندە

و باشقە عبادتلهرنى قىلغان زماندە، مسلمان كىشى بىگرەك دە پاك بولماق لازمدر.

طهارة

نماز اوقوياچاق كىشىگە تەنى، كىيىمى و اورنى ھەر تورلى نىجسەردەن، پاك بولماق و دخى شرىعت بويورغان رەوشىچە، صو ايله تىيشلى اعضالەرنى يوبوب، طهارة آلماق فرىضدر.

طهارة آلماندا اوشبو (۸) تورلى اش قىلنادر:

(۱) طهارة آلاچاق كىشى، پاك صو ايله اول استىجا قىلدور، يعنى

عورتلەرنى نىجسەدن پاكلەر (۲) آندان صوڭ بلەزكلەرنە قدر ايكى قولنى

يوار، (۳) آندان صوڭ اوج مرتبە آغزىنى يوار، (۴) آندان صوڭ اوج

مرتبە بورىنى يوار، (۵) آندان صوڭ اوج مرتبە يوزىنى يوار، (۶) آندان

صوڭ اوج مرتبە ترسە كلەرنە قدر ايكى قولنى يوار، (۷) آندان صوڭ

اوجلىرىنى و بارماقلىرىنى صوغە چلاتوب، ايكى قولى ايله اول باشىنە سوگرە

قولاقلىرىنە سوگرە مويىنە مسح (۱) قىلدور

(۸) آندان صوگرە طوبوقلىرىنە قدر، اوج مرتبە ايكى آياغىنى يوار. يوزىنى

يوغانده، ما گلايندهغى جەچ طوغرىسندان آلوب ايكى قولاقينه وايهك آستينه
قدەر بولغان ھەر ييرينە سو تىرور. ودخى قاشقە و صاقالنىك ايەك طوغرى-
يسندەغى، توكلەرىنەدە سو تىرور. (۲) قوللاريني و آياقلاريني بوغاندە،

(۱) مسح قىلماق اشقوماق، دىمكىدر. باشقە و قوللارغە مسح قىلونك رەوشيني
معلم كورسەتەلى.

(۲) اوشبو توكلرنىك آستندەغى تىلەرگە سو تىرورمەك فرض توكل بلگە
سنتدر. صاقالنىك ايەك طوغرىسندە بولماغان توكلەرىنە سو تىرورمەك لازم توكلدر.
بارماق آرالرينە و يوزوك آستينە، سو تىرورمى قالماس. ترسەكلەرىنى و طوبو-
قلاريني دە يووار. اگر دە آياقلارى چىتكى بولسە، چىتكەلەرىنىك يوزينە اوچ
بارماق قدەر مسح قىلور.

نمازنى طهارتسىز او قو درست بولورمى؟ طهارت آلونك رەوشى نىچك يعنى طهارت
آلۇچى اول نى قىلور؟ سوكرە نىلەر قىلور؟ يوزيني قايدان قايا قدەر يووار؟ قاش،
مىيق و صاقالغە سو تىرورمى؟ قوللاريني و آياقلاريني بوغاندە، بارماق آرالرينە
ھەم يوزوك آستىنلارينە، سو تىرورمەك كىرەك بولورمى؟ ترسەكلەر و طوبوقلار اون-
لەرى يوولورلارمى؟ آياقلارى چىتكى بولغاندە، نى قىلور؟

طهارتنىك فرض، سنت، و مستحبەلەرى.

طهارتنىك فرضلەرى (۴) در: (۱) يوزنى يوماق، (۲) ترسەكلەرىنە قدەر
ايكى قولنى يوماق، (۳) باشنىك چارىكى قدەرىنە مسح قىلماق، (۴) طوبوقلاريني
قدەر ايكى آياقنى يوماق.

طهارتنىك مشهور سنتلەرى (۱۵) در:

(۱) طهارتنى بىسملە ايلە باشلاماق. (۲) كو كىلدەن نيت قىلماق. (۳) بلەزكلەرىنە
قدەر ايكى اوچلاريني يوماق، (۴) مسواك كىبى بر نەرسە ايلە تىشلەرىنى پاكلە-
مەك، (۵) اوچ مرتبە آغزىنى يوماق، (۶) اوچ مرتبە بورىنىنى يوماق، (۷)
صاقالدىنى آراشدرماق، (۸) بارماقلاريني آراشدرماق، (۹) يوز، قول و
آيانلاريني اوچەر قات يوماق، (۱۰) اوڭ قول و اوڭ آياقنى سوالارنىان اوڭ
يوماق، (۱۱) باشنىك ھەر ييرينە مسح قىلماق، (۱۲) ايكى قولاقنە مسح
قىلماق، (۱۳) قول آرقالرى ايلە موينغە مسح قىلماق، (۱۴) طهارتنى معلوم
ترتيبى ايلە آلماق، (۱۵) طهارتنى بر طوتاشدن آلوب بىرمەك.

صو آقماق ، ۳) بورون قازاماق ، ۴) كوزدان لايلالى يەش آقماق ، ۵) آوز
 طويلىنىچە آش ياكە آزغە بولمىدە قان قوسماق ، ۶) ياتوب ياكە سويەلوب
 يوقوغە كىتمەك ، ۷) تىلروب ياكە ايسروب آكسىز بولماق ، ۸) نماز اچىدە
 طاوش ايله كولمەك

جراحتهلەنگان يىردن قان ، ارن و صارى صو كىبى نەرسە آزغە چىقوب ،
 چىتكە جەيلورلك بولماسە ، طهارت بوزلماس . ودخى تيرلەو ايله ، كوزدان
 لايلاسز يەش كىلو ايله ، آغزدان قاقرق كىلو ايله طهارت بوزولماس
 طهارتسىز كىشىگە ، مصحف شريفنى و آيت يازلغان كاغدلەرنى طوتو
 مگروهدر . اما بوقچا آرقلى طوتو ، درست بولور . طهارتسىز كوينچە قرآن
 اوقو ، مسجدكە كرو و قبرستانغە بارو درستدر . اوشبو اشلەرنى طهارت يا
 تيم ايله قىلو مستحيدر .

(۱) مفسد بوزوچى دىمكدر .

طهارتتك مگروهلەرى نىچەدر ؟ نياهدر ؟ طهارتتك مفسدلەرى نىچەدر ؟ نياهدر ؟
 جراحتهك نجسى چىتكە جەيلورلك بولماسە طهارت بوزلورى ؟ تيرلەو سببى ، كوز
 دەن لايلاز يەش كىلو سببى ، آغزدان قاقرق كىلو سببى ، طهارت بوزلورى ؟
 ملهارتسىز كىشىگە مصحف شريفنى طوتو درست بولورى ؟ طهارتسىز كوينچە قرآن
 اوقو مسجدكە كرو قبرستانغە بارو درست بولورى ؟

طهارتتك مستحىلەرى (۴) در : ۱) طهارت آغاندە قبلەغە قارشى
 طورماق ، ۲) صو جەجرەمەسلك يىك يېردە طورماق ، ۳) صووينى اوزى
 حاضرلەمەك ، ۴) طهارت آوب بىر كانچى تواضىق قىافتدە بولماق .
 طهارتتك فرضلەرى نىچەدر ؟ نياهدر ؟ سىللەرى نىچەدر ؟ نياهدر ؟ مستحىلەرى
 نىچەدر ؟ نياهدر ؟

طهارتتك مگروه و مفسدلەرى . (۱)

طهارت آغاندە اوشبو (۷) تورلى اش مگروهدر : ۱) صونى كوب توگوب
 اسراف قىلماق ، ۲) اوڭ قولى ايله بورون سنگرمەك ، ۳) اعضالارنى
 اوچدان آرتق ياكە يوماق ، ۴) باشقە ايكى قات مسح قىلماق ، ۵) بوزگە
 سونى قاتى اورماق ، ۶) صونى كىشيدان صالارتماق ، ۷) طهارت آغاندە
 دنيا سوزلەرى سويلەمەك

طهارتتك مفسدلەرى (۸) در ، يعنى اوشبو (۸) تورلى اش طهارتنى

بوزادر :

(۱) عورتدان نجس يا باشقە ذات كىلمەك ، ۲) جراحتهلەنگان قان ، ارن يا صارى

چیتکەلەرگە مسح .

آياقلارینه چیتکەلەرىنى ، طهارەتلى واقىدە كېلگەن كىشى ايكىنچى طهارەت
 آلاغاندە آياقلارنى يوماس ، بلكە چیتکەلەرىنىڭ يوزلەرىنە مسح گنە قىلور . شول
 رەوشچە ، كە قول بارماقلارنى سوغە چلاتوب ھەر ايكى قولنىڭ اوچ اورتا
 بارماقلارنى ، چیتکەلەرىنىڭ يوزلەرىنە يانتقزور دە ، طوبوقلارینه طابا طارتور .
 شوندىن سوڭ چیتکەلەرىنىڭ يوزلەرىندە ، اوچ بارماق زورلىقى قەدەر يوش سز
 قىلار حاصل بولور . مسح قىلور شولار . مسحنىڭ مدتى (۱) مقيم (۲)
 كىشىگە بىر تەولك ، يعنى (۲۴) ساعىتدەر ، مسافر (۳) كىشىگە اوچ تەولك ،
 يعنى (۷۲) ساعىتدەر . مدتىڭ باشى چیتكەلەرنى كېگانە ، آنگان طهارەتنىڭ
 بوزلادان وقتىدان حساب قىلنور . مدتى طولغان چیتكەلەرگە مسح قىلو درست
 بولماس . كون ايتك ، كىز ايتك ، قالون طولا اويوق ھەم طوبوقنى قابىلارلق
 بالئورى بولغان كەلوش ھەر برسى چىتك حكمنەدرلەر . نىجىدىن پاك بولوب ،
 طهارەتلى وقتە كىلگەن بولسا ، انلارغە مسح قىلودە درست بولور . اما
 كەوش ، باشماق كى بالتورسىز نەرسەلەرگە ھەم صوتىز اوتەرك يوقا اويو -
 قىلارغە ، مسح قىلو درست بولماس . ودخى طوبوقدان توبەن آياقنىڭ اوچ

كچكەنە بارما قىلارى كورنورلك تىشكى يارتى بولغان چیتكەلەرگە مسح
 قىلنماس . اگەردە بىر چیتكە ، ايكى اوچ يىردە كچكە يرتقلار بولسە ، بارسى
 بىرگە حساب قىلنورلار . اما ايكى چیتكەگى يرتقلار بىرگە حساب قىلما .
 سلار . بىر آياقنىڭ باشى ، چیتكەدن فوبوب ، او كچەسى چیتكەنىڭ طوبوغىنە
 قەدەر كىلسە ، ياكە مسحنىڭ مدتى طولسە ، مسح بوزلور .

- (۱) چىكى و مانى دىمكىدر . (۲) مقيم اوبدە طوروچى كىشى دىمكىدر .
- (۳) مسافر اوچ كونك يواغە چىققان كىشى دىمكىدر .

طهارەتسىز كىلگەن چیتكەلەرگە مسح قىلنورمى ؟ مسح نى رەوشچە قىلنور ؟ مسحنىڭ مدتى
 مقيمە نىچە كوندر ؟ مسافر كە نىچە كوندر ؟ مدتىڭ باشى قاي وقتىدان حساب قىلنور ؟
 مدتى طولغان چیتكەلەرگە مسح قىلو درست بولورمى ؟ كون ايتك ، كىز ايتك ، قالون
 طولا اويوق و كەلوشلارغە مسح قىلو درست بولورمى ؟ كەوش و باشماقغە مسح قىلو
 درست بولورمى ؟ تىشكى و يرتقى چیتكەلەرگە مسح قىلنورمى ؟ ايكى چیتكە كى يرتقلار
 بىرگە حساب قىلنورمى ؟ چىتك ، نى قدر سالسە ، مسحى بوزلور ؟

جىبىرە .

طهارەت آلاغاندە ياكە غىسل قىلغاندە ، يوللاچاق اعضاءنىڭ بىر يىرىندە ، جىرا
 حت بولوب ، يووو ضرر ايتەرلك بولسە ، اول جىراحت يولماس ، بلكە سولى
 قول ايله آنىڭ اوستىنە مسح قىلنور . اگەردە مسح قىلودە ضرر ايتەرلك بولسە

اوستىنە يابلغان (جىيرە) گە، يەنى كاغدى يا چوپرە كدە مسح قىلىنور. قوبارو
 ضرر ايتەرلك بولسە، جىيرەنڭ آستىدە قالغان سىلامەت يېرىنى دە يوماق لازم
 توگىدەر. اوستىنە مسح قىلىپ يېتەدر. جىيرە گە مسح قىلىپ ئوچون طهارتلى
 وقتدە، يابلووى شرط توگىدەر. طهارتسىز وقتدە يابلغان بولسەدە، مسح قىلىپ
 درست بولور. جىيرە بىر سەبب اىللە توشوب كېتسەدە باكە آلوب قارالسەدە،
 مسحى بوزلماس. اما آستىدەغى جراحتى تۈزەلگەندەن سوڭ آڭا مسح قىلىپ
 درست بولماس.

طهارت آڭاندا جراحتى يېرگە سو تىپور ضرر ايتەرلك بولسە، بولورمى، ياكە مسح
 قىلىنورمى؟ جراحتىڭ اوزىنە مسح قىلىپ ضرر ايتەرلك بولسە، نى قىلىنور؟ جىيرەنڭ
 آستىدە قالغان سىلامەت يېرلەر بولورمى؟ طهارتسىز وقتدە يابلغان جىيرە گە مسح قىلىپ
 درست بولورمى؟ جىيرە توشوب كېتسە، ياكە آلوب قارالسە. مسحى بوزلورمى؟
 جراحت تۈزەلگەندەن سوڭ جىيرەسىنە مسح قىلىپ درست بولورمى؟

غسل .

(غسل) بوتون تەننى يۈوب قوينو دېمىدەر. غسل قىلاچاق كىشى : (۱)
 اولاستىنجا قىلۇپ، عورتلىرىنى پاكلەر، (۲) آندان سوڭ بلەزكلەرىنە قەدەر
 ايكى قولىنى يۈوار، (۳) آندان سوڭ طهارت آلور، لىكن بو طهارتدە آياقلار

ينى يوماس، (۴) آندان سوڭ اول باشىنە، سو كۆرە باشقە يېرلەرىنە سو قويۇپ
 تەننىڭ ھەر بىر يېرىنە بىر قات سو تىپورور، (۵) آندان سوڭ مۇمكىن قەدەر تەننىڭ
 ھەر يېرىنى قوللارى اىللە بىر قات اشقوب چىقار، (۶) آندان سوڭ يەنە ايكنچى
 قات تەننىڭ ھەر يېرىنە سو قويار، (۷) آندان سوڭ يەنە تەننىڭ ھەر يېرىنە سو
 يۈگرتور، (۸) آندان سوڭ ايكى آياغىنى يۈوار. (غسل اوشبودر.) غىسللى
 كىشى كامىل طهارتلى بولادىر نماز اووقو ئوچون غىسل اوستىنە طهارت آلور
 لازم توگىدەر.

غسل نە دېمىدەر؟ غىسل قىلاچاق كىشى اول نى قىلور؟ آندان سوڭ نېلەر قىلور؟ الخ
 غىسللى كىشى طهارتلى بولورمى؟ نماز اووقو ئوچون غىسل اوستىنە طهارت آلتورمى؟

غىسلنىڭ فرضلەرى .

غىسلنىڭ فرضلەرى (۳) در : (۱) آغز اچىنى يوماق، (۲) بورون اچىنى
 يوماق، (۳) تەننىڭ ھەر يېرىنە سو تىپورمەك .

غىسلدە تەننىڭ طىشى ياغىنىڭ ھەر يېرىنە، سو تىپورمەك ئوچون جەج، قاش،
 مېيىق و ساقال كېي ھەر بىر تۈكلەرگە دە و اول تۈكلەرنىڭ آستىلارنى غى تەزگە
 و ھەم كوز چوققورمى، كېي اچكە باتۇب ياكە جىيرىلۇپ طورغان يېرلەرگە دە

وھەم يوزوك آستىنە وقامر ھەم دۆكت كېي نرسەلەرنىڭ آستىدە قالغان يىرلەر -
 گەدە، صوتىرو تىشىلىدۇر. ايرلەرگە چەچلەرنىڭ ھەر بىر پورتوكلەرىنە صوتىرو
 فرضدۇر. شول سېپىدەن ايرلەر چەچلەرىنى كېتەرمەك ياكە قسقارتماق
 اهل اسلام آراسىدە (سەننەت عادىيە) بولوب قالمىشدر. اما خاتون قىزلىرنىڭ
 چەچلەرنىڭ تويىنە، صوتىرو يېتەدۇر. طلملارنىدەغى پورتوكلەرىنە صوتىرو -
 شەھسەدە يارىدۇر. چونكە خاتون قىز ئوچون چەچ بىر زىتدۇر. آنلارغە چە -
 چەلەرىنى كېتەرو يا قسقارتو درست توگلدۇر.

غسلنىڭ فرضلىرى نېچەدۇر؟ نېلەردۇر؟ تەننىڭ ھەر يېرىنە صوتىرو اوچون قاي يىرلەر
 كەدە، صوتىرو يېتىدۇر؟ ايرلەرگە چەچ پورتوكلەرىنە صوتىرو فرضى؟
 خاتونلارغە طلملارنىدەغى چەچلەرىنە صوتىرو فرضى؟

غسلنىڭ سەننەتلىرى

غسلنىڭ سەننەتلىرى (۹) دۇر:

- ۱) تەننىڭ نەجس تىگان يىرلەرىنى يوماق،
- ۲) بەزى كەلەرىنە قەدەر قوللارنى يوماق،
- ۳) غسلىدەن اول طھارت الماق،

- ۴) اول باشىنى صوتىرو كۆرە باشقە يىرلەرىنى يوماق،
- ۵) او طەرىپ اعضاءىنى صوتىرو طەرىقلارنىڭ اول يوماق،
- ۶) بىر قات صوتىرو قويغاندىن صوتىرو تەننىڭ بىر قات اشوب چىقماق،
- ۷) تەننىڭ ھەر يېرىنە اوچەرقات صوتىرو ايرىشدرمەك،
- ۸) صوتىرو كۆپ توگوب اسراف قىلۇدان ساقلانماق،
- ۹) غسل قىلغان زامانە قىلغە ارقان طورماق.

غسلنىڭ سەننەتلىرى نېچەدۇر؟ بىر نەچچىسى نېدۇر... طوقىز نەچچىسى نېدۇر؟

غسلنىڭ سەبەبلىرى

غسل قىلۇنى فرض قىلا طورغان سەبەبلەر (۳) دۇر:

- ۱) جەنب بولماق، ۲) حەيىض تامام بولماق، ۳) نەفەس تامام بولماق.

جەنب بولۇشنىڭ سەبەبلىرى دە (۳) دۇر:

- ۱) يوشۇش كىلمەك، ۲) ياقىلىق قىلماق، ۳) احتلام بولماق.

(مەكتەپ بالالىرىنە بولۇشنىڭ مەنەلىرى لازىم توگلدۇر.)

غسلسىز كىشىنىڭ تەننىڭ ھەر يېرى آروسىز بولادۇر. جەنب كىشىگە قرآن

اوقو، و مصحف شریفنی طوتو، و مسجدکه کرو، طهارت المیچی یا که تیمم
 قلمیچی، آشاو، اچو مکروهدر. شونک اوجون آکا ممکن قدر تیز غسل
 قیلوب پاکله نمهک فرض بولور اما طهارتسز کشیکه مصحف شریفنی طوتو
 مکروه بولسه ده، قرآن اوقو مکروه تو گلدر. دعا لار اوقو، سلام بیرو و
 تسبیح نه یو جنب کشیکه ده، طهارتسز کشیکه ده، مکروه تو گلدر.

غسلنک سبیلری نیچه در؟ برنجیسی نیدر؟ ایکنجیسی نیدر؟ اوچنچسی نیدر؟ جنب
 بولونک سبیلری نیچه در؟ برنجیسی نیدر؟ ایکنجیسی نیدر؟ اوچنچسی نیدر؟ جنب
 کشی آرومیدر؟ جنب کشیکه قرآن اوقو مصحف طوتو و مسجدکه کرو درست
 بولوری؟ جنب کویچه آشاو و اچو درست بولوری؟ جنب کشیکه تیز غسل قیامق
 تیشلیمی؟ طهارتسز کشیکه مصحف طوتو درستمی؟ قرآن اوقو درستمی؟ جنب
 کشیکه هم طهارتسز کشیکه دعا لار اوقو، سلام بیرو تسبیح نه یو درست بولوری؟

صاحب عذر.

آورو سبیلی بر نماز اوقوب برورلک وقت طهارتلی بولوب طورا آما-
 غان کشی، مثلا همان بورندان قان طامغالاب طورغان کشی یا که کوزندان
 همان یاش کیلوب طورغان کشی (صاحب عذر) دیوب آتالور. آندی کشیکه
 هر نماز اوجون بر طهارت آلو لازم بولور. شول نماز وقتی اچنده عذری

سبیلی طهارتی بوزلا طورسه ده، بوزلماغانه حساب قیلنور. نماز
 اوقوغان چاغنده نجسه ری آغا طورسه ده، طهارتی ده نمازی ده بوزلماس،
 اما بر نماز اوجون آنگان طهارت ایکنجی نماز وقتی کر که چ ده بوزولور.
 عذر سبیلی آغان نجس ایکنجی نماز وقتی کر که نجی تینه یا کیمته تیه ده،
 شول وقت اچنده نجسه حساب قیلناس. اما ایکنجی نمازنگ وقتی کر که چ-
 ده، نجسه حساب قیلنوب، ایکنجی نمازنی اوقور اوجون اول کیمنی یوو
 یا که آماشدرو تیشلی بولور.

همان طهارتی بوزلوب طورا طورغان کشی نیچک دیوب آتالور؟ صاحب عذر هر نماز
 اوجون طهارت آلورمی؟ بر نماز وقتی اچنده نجسی آغا طورسه، طهارتی بوزلورمی؟
 نماز اوقوغان چاغنده نجسی آغه، طهارتی بوزلورمی؟ بر نماز اوجون آنگان طهارتی
 ایکنجی نماز اوجون یارارمی؟ نجسی آغوب تینه یا کیمینه تیه، نجس بولورمی؟

تیمم

صو ایله طهارت آلو ممکن بولماغان زمانده طهارت اورنینه پاک بیر ذاتی ایله
 (تیمم) قیلنور. شول ره وشجه، که ۱) اولاً ایکی اوچلارینی جه یوب یبر
 ذاتینه صوغار، ۲) آندان صوگ شول اوچلاری ایله یوزینه مسح قیلور،

(۳) آندان صوڭ يئە شول رەوشچە يير ذاتينە صوغار دە، ترسە كەرىنە قەدر قوللار يئە مسح قىلور. يوزينە مسح قىلغان دە، قوللار يئە مسح قىلغان دە. طهارت دە، صو تىبە طورغان ييرلەرىنە اوچ يا بارماقلارىنى تىبىرىمى قالماق. اوشبو رەوشچە تىمىم قىلو، صو ايلە طهارت آلو مشكل بولغان وقتدە طهارت اور. نىنە دە، غسل اورىنە دە طورادر. (۱) سو ايكى چاقىم چاماسى يراق بولسە، (۲) يا كە صونى استعمال قىلو آوروينە ضرر ايتەرلك بولسە، (۳) يا كە تەئىنە صووق تىودەن قورقسە، (۴) يا كە صو يانينە بارورغە يير نەرسە دەن قورقسە، (۵) يا كە صونى آورغە قورالى بولماسە، (۶) يا كە يانداغى صووى سەفردە اچە رينە كىرەك بولورلق بولسە، (۷) يا كە طهارت آلو ب شغللەنسە، جنازە و عيد نمازلار يئە اولگرە آلى قالورلق بولسە، صو ايلە طهارت آلو مشكلگە حساب قىلنور. اوشبو يىدى حالئك هر برسندە نمازنى تىمىم ايلە اوقو تىشىلى بولور.

يش وقت نمازغە يا جمعه غە اولگرە آلماسلق بولغان دە، نمازنى تىمىم ايلە اوقو درست بولماس. طوفراق، طوزان، قوم، بالچق و طاش كىبى عادتى اوطدە غنە ياننى و ئرمى طورغان نەرسەلەر يير ذاتندانرلار. كىيىمدە گى طوزانغە دە و هيچ طوزانسز شما طاشقە دە تىمىم قىلو درست بولور. آغاج، ئولەن، تىمر

و قورغاشن كىبى نەرسەلەر يير ذاتندان تو گلدرلەر. آنلارغە و نجس نەرسە. لەر گە تىمىم قىلو درست بولماس. صو طابلو احتمالى بولغان ييرلەردە يير آز ازلەب قارامىچى تىمىم قىلو درست بولماس.

صو ايلە طهارت آلو ممكن بولماغان دە كىبى طهارت اورىنە نى قىلور؟ تىمىم، نى رەوشچە قىلنور؟ تىمىم طهارت اورىنە نى قىلور؟ نىچە تورلى حال دە صو ايلە طهارت آلو مشكل بولور؟ نىدى نەرسەلەر يير ذاتندانرلار؟ نىدى نەرسەلەر ايلە تىمىم قىلو درست توكلدر؟ صو طابلو احتمالى بولغان يير دە صونى هيچ ازلەب قارامىچى تىمىم قىلو درست بولورمى؟

تىمىم نك فرض، سنت و

مفسدلهرى.

تىمىم نك فرضلارى (۴) در:

(۱) تىمىمنى نماز اوقو نىتى ايلە قىلماق،

(۲) تىمىم قىلماق نەرسە يير ذاتندان بولماق،

(۳) يوز گە مسح قىلماق،

(۴) ايكى قولغە مسح قىلماق.

تىمىم نك سنتلەرى (۶) در: (۱) بىسملە ايلە باشلاماق، (۲) يير ذاتينە اوچ

ایله سوقماق، ۳) سوقغاندان سوڭ، (طوزانی کوب یاغلماسون اوچون)
قوللارینی بر کره ساکومەك، ۴) بارماقلارینی آراشدرماق، ۵) ترتیب ایله
اول یوزینه سوڭرە قوللارینه مسح قیلماق، ۶) اوڭ تولىنه سول قولندان اول
مسح قیلماق.

تیممینی اوشبو ایکی تورلی اش بوزادر:

۱) طهارتنی بوزا طورغان اشلەرنیڭ برسی واقع بولو، ۲) سو ایله طهارت
آلورغە مۇمکن بولو.

تیممک فرضلاری نیچەدر؟ (۱) نچیسى نیدر؟ (۲) نچیسى نیدر؟ (۳) نچیسى
نیدر؟ (۴) نچیسى نیدر؟ تیممک سنتلەری نیچەدر؟ (۱) نچیسى نیدر؟ ،،،
(۶) نچیسى نیدر؟ تیممینی نیچە تورلی اشلەر بوزادر؟ (۱) نچیسى نیدر؟ (۲)
نچیسى نیدر؟

نجسەلەر.

نماز او قویاچق کشتینک تهنی، کیممی و نمازلغی نجسەلەردەن پاك بولۇ فرضدر.

نجسلی کوینچە نماز او قو درست بولماس. نجس ایکی تورلیدر: ییکل

نجس، آور نجس. قارغا و قارچغا کبی ایتلەری حرام بولغان قوشلارنک

تیزه کلەری ایله آت، صییر و صارق کبی ایتلەری حلال بولغان حیوانلارنک

بوللەری ییکل نجسدر. بونلاردان باشقە نجسەلەرنک ھەر قایوسی آور نجسدر.
مثلاً، آدمینک تیزه گی و بولی، آت، صییر و صارق کبی ایتلەری حلال
بولغان حیوانلارنک تیزه کلەری، ات، بوری کبی ایتلەری حرام بولغان حیوان.
لارنک تیزه کلەری و بوللەری ھەم سلە گەیلەری و تیرلەری، قاز و طاوق کبی
ایتلەری حلال بولغان قوشلارنک تیزه کلەری، اولە کسە و خنزیرنک ایتلەری و
قانلاری و حیواننک بوغازندان جفمان قان، جراحتمدن آقان قان، ارن،
صاری سو، آورو کوز یاشی، خمر و آوزدان طولوب چقغان قوسق کبی
نەرسەلەر ھەر قایوسی آور نجسەلەردر. کو گەرچن، چپچق کبی قوشلارنک
تیزه کلەری، بالق و بورچا فانی، آرو ایتنک یووشی، سو حیوانلارینک بارچە
سینک قانی و مایی، یلاغاندە چقغان کوز یاشی، آوز طولاماسلق آز بولغان
قوسق، توکروک و قافرق نجس توگل، پاکدرلار.

نماز او قویاچق کشتینک قای نەرسەلە ی نجسدن پاك بولو فرضدر؟ نجس نیچە تورلیدر؟
نیلەردر؟ نی نەرسەلەر ییکل نجسدر؟ نی نەرسەلەر آور نجسدر؟ کو گەرچن، چپچق
تیزه کلەری، بالق و بورچا قانلاری، آرو ایتنک یووشی، کوز یاشی، آز قوسق،
توکروک و قافرق پاکمی نجسمی

خنزیردەن باشقە حیوانلارنک یونلاری و کییکان سویەك و سنگرلەری نجس

تو گلدەرلەر شریعتچە بوغازلانغان حیوانلارنىڭ ایتلەرى آشارغە حلال بولما -
سەدە ، نجس تو گلدەر . تیریلەرى دە ایله نەمەسە دە پا کدر . أما شریعتچە بوغاز -
لانغان حیوانلارنىڭ ایتلەرى دە ، ایله نەمەسە تیریلەرى دە ، نجسدر . اگرده
تیریلەرى ایله نەسەلەر ، پاك بولورلار . خنزیرنىڭ بوتون گەودەسى نجسدر ، هیچ
بر وقتدە پاكه نماس . بر نجس نەرسە یانوب كول بولسە ، یا که چروب طوف -
راق بولسە یا که طوزلانوب طوز رەوشینە کیلسە ، پاك بولور . ایسرتکچ اچملىك
طوز قاتشو سببى آینوب سر که گە ئەیلەنسە ، نجس مايدان صابون یا صالسه ،
شول سر که دە صابون دە پاك بولورلار .

تەندە یا کییمدە یا که نمازلقدە ییگىل نجس ، بویى دە آرقلیسى دە بر قارشدان
آرتق بولماسە ، و آور نجس بر مثقال چاماسندان آرتق بولماسە ، شول نجس
ایله نماز اوقو درست بولور . اگرده بو قدرلەردەن آرتق بولسە ، درست
بولماس . زور پالاسنىڭ بر باشى نجسلەنگان بولسە ، نجسلەنمە گان باشندە
نماز اوقو درست بولور . اوستینە بر نجس تو گلگان طوفراق کیسە ، شول
طوفراقنىڭ اوستندە نمازلق جەیمىچى دە نماز اوقو درست بولور .

حیوانلارنىڭ یونلارى ، و کییکان سویهك و سنکرلەرى پاكى نجسى ؟ شریعتچە بوغاز
لانغان حیوانلارنىڭ ایتلەرى و تیریلەرى پاكى ؟ خنزیرنىڭ پاك نەرسەسى بارى ؟ بر نجس

نەرسە ، یانوب كول بولسە ، یا که چروب طوفراق بولسە ، یا که طوزلانوب طوز
رەوشینە کیلسە ، پاك بولورمى ؟ ایسرتکچ خمر طوز قاتشو ایله آینوب سر که گە ئەیلە -
نسە ، نجس مايدان صابون یا صالسه ، پاك بولورلارمى ؟ تەندە یا کییمدە یا نمازلقدە آور نجس
نى قدر بولسە ، نماز اوقورغە یاراماس ؟ آندىن کیمرەك بولسە اوقورغە یارارمى ؟ ییگىل
نجس نى قدر بولسە ، نماز اوقورغە یاراماس ؟ آندىن کیمرەك بولسە ، اوقورغە یارارمى ؟
زور بر پالاس یا کیزنك بر باشى نجس بولغاندە نجس نوكل باشندە نماز اوقو یاریمى ؟
اوستینە نجس تو گلگان بر طوفراق کییکان بولسە شول اوستندە نمازلق جەیمىچى نماز
اوقو درست بولورمى ؟

نجسلەردن پاكه و .

نجسلەنگان کییمنى نجسدەن پاكه و اوجون نجسینى قروب جبتوب بتر گاندەن
صوڭ اوج مرتبە یووب طامچىسى طامماسلق بولغانچى اوج مرتبە صغو تیدش -
لیدر . طون ، پالاس و یورغان کبى صغو ممکن بولماغان نەرسەنى ، اوج
مرتبە یووب طامچىسى طاموب بىکانچى اوج مرتبە الوب قویو تیشیلیدر .
نجسنىڭ ذاتى قالماسە ، آزغنه ایسى یا توسى قالسەدە ، کییم نجسکە حساب
قىلنماس ، پچاق و پيالا کبى شما نەرسەلەر یاخشىلاب سورتو ایله دە پاكه
حساب قىلنورلار . صو ایله یوولسەلار ، ییگرەك پاك بولورلار . کون ذاتى ،
کییکان قاتى نجسدەن اووب توشرو ایله پاكه نور . أما صیبق و یووش نجسدن

۳ مرتبه باسوب یومیچی پاکله نماس . بر نهرسه نڭ قای یرینه نجس تیدگانگی اونوتلسه ، گمان ایله بر یرینی یوغاچ پاککه حساب قینور . بال ، مای و سوت کبی نهرسه گه بر آز صیبق نجس قاتشوب نجسه نهره ، اوچ مرتبه آرو صو ایله قوشوب صووی بتکانچی اوچ مرتبه قایناتاو ایله پاک بولورلار .

نجسه نکان کیمنی نجسدن پاکله مک اوچون نی قیلو تیشلی بولور ؟ طون ، بالاس یورغان کبی صغو ممکن بولماغان زور نهرسه نی نجسدن پاکله مک اوچون نی قیلو تیشلی بولور ؟ کیمنده نجسنک ذاتی بتسه ، آزغنه ایسی یا توسی کنه قالسه نجسکه حساب قینوری ؟ یچاق ، پیالا کبی شما نهرسه لهر ، نی قیلو ایله پاککه حساب قینورلر ؟ کون ذاتی کیبکان نجسدن نیچک پاکله نور ؟ یووش نجسدن نیچک پاکله نور ؟ بر نهرسه که نجس تیوب صوکره نجس قای یرینه تیکانی اونوتلسه اول نهرسه نیچک پاکله نور ؟ بال ، مای و سوت کبی نهرسه که آزغنه نجس قاتشسه ، نیچک پاکله نور ؟

پاکله نو .

بدرفکه کر گانده اول صول آیاقنی آتلاب کرو و چقغانده اول اوڭ آیاقنی آتلاب چغو مستحبدر . حاجتینی اوته گان زمانده قبله غه قارشنی یا آرقان بولو و عورتینه هم نجسه رینه قاراو مکروهدر . حاجتینی آحق یرده اوته گانده آیغه هم قویاشقه ده قارشنی یا آرقان بولوده مکروهدر . بدرفده کچکنه حاجتینی

قیلغان کشیکه صول قوی ایله (استبرا) قیلو ، یعنی نجسنی بر نهرسه ایله قوروتو تیش بولور . بدرفده اولوغ حاجتینی قیلغان کشیکه ، صول قوی ایله (استتجا) قیلو ، یعنی عورتینی پاکه و تیشلی بولور . استبرا و استنجانی اوڭ قول ایله قیلو ، پچهن و کاغد کبی قدرلی نهرسه لهر ایله قیلو مکروهدر . اگرده نجسی ته نینی بویاسه استبرانی ده استنجانی ده صو ایله قیلو تیشلی بولور

بدرفکه کر گانده قایسی آیاقنی اول آتلاب کرلور ؟ آندان چقغانده قایسی آیاقنی اول آتلاب چغلور ؟ حاجتینی اوته کهن زمانده قبله غه قارشنی یا آرقان بولو درست بولورمی ؟ عورتینه یا که نجسه رینه قاراو درست بولورمی ؟ حاجتینی اوته گانده آیغه یا که قویاشقه قارشنی یا آرقان بولو درست بولورمی ؟ بدرفده کچکنه حاجتینی قیلغان کشیکه صول قوی ایله نی قیلماق تیشلی بولور ؟ بدرفده اولوغ حاجتینی قیلغان کشیکه صول قوی ایله نی قیلماق تیشلی بولور ؟ استبرا و استنجانی اوڭ قوی ایله قیلماق ، پچهن و کاغد کبی قدرلی نهرسه لهر ایله قیلماق درست بولورمی ؟ نجس ته نینی بویاسه ، استبرا و استنجانی نی ایله قیلماق تیشلی بولور ؟

پاک صولار .

چیشمه و یلقا صولاری ، کول ، دیگنز و قویو صولاری ، قار ، یاغمور و بوز صولاری هر قایوسی پاک صولاردر . پاک نهرسه قاتشوب بولغانغان بولسه لارده ،

طهارتكە يارارلار؛ سرکه، شولپا، ئەيرەن كېى بولوب اسمەلەرى اوز گەرگەن
 صولار پاك بولسەلارده، طهارتكە ياراماسلار. قون صوى كېى يېمشەلەردەن
 چىققان صولارده پاك بولسەلارده، طهارتكە ياراماسلار. طهارت آلفانده آرو
 صاوتقە جېيىلغان صو (ماءە مستعمل) دىيۇب آتالور. آندى صو ظاهرده پاك كېى
 بولسەدە، ايكنجى قات طهارت آورغە ياراماس. آغم صو ھەم ئەيلە نەسى (۴۰)
 آرشىن و تيرەنلگى يارتى قارش قەدر بولغان كوب صو نجس قاتشسەدە،
 نجسەنمەسلەر. بوندان كيم بولغان صو آزغە نجس قاتشسەدە، نجسەنور.
 اگرده قاتشقان نجس صونك طعمىنى، يايىنى، يا توسىنى اوز گەرتسە، يىك
 زور صو بولسەدە ھەم آغم صو بولسەدە، نجس بولور. آدمى، آت، صيىر و
 صارق كېى ايتى حلال حيوانلار اچكاندەن صوڭ صاوتدە قالغان صو پاكدر،
 طهارت آورغەدە يارىدر. اما ات و بورى كېى ايتى حرام حيوانلاردان قالغان
 صو نجسدر. طاوق، مەجى، و قارچىفادان قالغان صولار نجس بولماسەلار.
 دە، آنلار ايلە طهارت آو مكرۇھدر.

نى صولارى پاك صولردر؟ پاك نەرسە قاتشوب بولغانغان صو طهارت آورغە يارارى
 پاك نەرسە قاتشوب اسمى اوز كەروب صو دىب آتالماسلق بولغان نەرسە طهارت آورغە
 يارارى؟ قون كېى يېمش صولارى طهارتكە يارارى؟ نىنداي صو ماءە مستعمل دىب آتا -
 لور؟ ماءە مستعمل پاكى؟ طهارتكە يارىمى؟ آغم صوغە ياكە كوب صوغە نجس توشسە

نجسەنورى؟ آز صوغە نجس قاتشسە نجسەنورى؟ ير آغم صو ياكە كوب صوغە نجس
 قاتشوب طعمىنى يا ايسنى يا توسىنى اوز كەرتسە شول صولار نجس بولورمى؟ آدمى آت،
 صيىر صارق كېى ايتى حلال حيوانلار اچكەندەن قالغان صولار پاكى، نجسى؟ طها -
 رت آورغە يارىمى؟ ات بورى كېى ايتى حرام حيوانلاردان قالغان صو نجسى؟
 طاوق، مەجى و قارچىفادان قالغان صو پاكى؟ طهارتكە يارىمى؟

قويو.

قويوغە بر نجس توشسە، اچند بولغان صويىنك بارچەسى نجسەنور. نى
 قەدر صو بارلقى چامالانسە، شول قەدر صونى چىغروب تو كىدچى پاكەنماس.
 اگرده قويوغە چىچق كېى بر كىچكەنە حيوان توشوب اولسە، (۲۰) چيلەك
 قەدر صويىنى تو گو، طاوق قەدر بر حيوان توشوب اولسە، (۴۰) چيلەك
 قەدر صويىنى تو گو تيشلى بولور. اگرده اوشبو حيوانلارنك اچلەرى كوبكان
 ياكە تەنلەرى جىيگان بولسە، بارچە صويىنى تو كىدچى قويونك صويى پاك -
 لەنماس. آدمى و صارق قەدر بر حيوان توشوب اولسە، اچى كوبمەسەدە، قو -
 يونك بارچە صويىنى تو گو تيشلى بولور. قويونك قايسى كوندە نجسەنگان -
 لىگى معلوم بولماسە، اوچ تەولكەدن يىرلى نجسكە حساب قىلنوب، شول
 كونلەردە آلفان صولار تو گولرلەر.

قويوغه برنجس توشسه ، اجنده كى صوى نجله نورى ؟ اول قويونى پاكلمهك
 اوچون نى قيلماق كيرهك بولور ؟ قويوغه چيچق كى بر كچكنه حيوان توشوب
 اولسه ، نيچه چيلهك صوى تو ككه چ اول قويو پاككه حساب قينور ؟ طاوق قدر بر
 حيوان توشوب اولسه نى قينور ؟ اكرده قويوغه توشكهن چيچق و طاوقك اچلهرى
 كويكهن ياكه تهلهرى جيبكهن بولسه ، قويونك نى قدر صويونى چفارماق تيشلى بولور ؟
 قويوغه آدمى و صارق قدر بر حيوان توشوب اولسه نى قينور ؟ قويونك قايسى كونده
 نجله نكلكى معلوم بولماسه ، نيچه كوندهن بيرلى نجلهك حساب قينور ؟

عورت .

نماز اوقوغانده عورت بيرلهر اورتولى بولو فرضدر . اولاق بولمهده بولسه ده ،
 يالانچا كوينچه نماز اوقو درست تو گلدر . ايرلهرنك بيللهرى طوغريسندان
 باشلاب تز استلارينه قدر بولغان تهلهرى عورتدر . بيللهرندين يوغارى و تزدهن
 توبهن بيرلهرى آچق بولسه لارده ، نماز اوقولارى درست بولور . خاتونلارنك
 تهلهرينك هر ييرى عورتدر . مگر يوزلهرى و بلهزكله رينه قدر ايكي اوچلا-
 رى و طوبوقلارينه قدر آياق باشلارى غنه عورت تو گلدر . ياننده هيچ بر آرو-
 كييم بولماسه ، كييمىنى يووارغه صوده بولماسه ، نمازنى نجس كييم ايله
 اوقوده يالانچا اوقوده درست بولور . اكرده بو كشى نمازنى يالانچا او
 قوسه ، اوطوروب قنه اوقور .


نماز اوقوغانده قاي بيرلهر اورتولى بولو فرضدر ؟ يالانچا كوينچه نماز اوقو درست
 بولورى ؟ ايرلهرنك تهلهرينك قاي بيرلهرى عورتدر ؟ ايرلهركه بيللهرندين يوغارى و
 تزدهن توبهن بيرلهرى آچق كوينچه نماز اوقو درست بولورى ؟ خاتونلارنك قاي
 بيرلهرى كنه عورت تو گلدر ؟ آرو كى بولماسان كشى نمازنى نيچك اوقور ؟ اكرده
 يالانچا اوقوسه ، نمازنى باصوب اوقورى ، اوطوروب اوقورى ؟

عذرلى خاتونلار .

ياش بالا آناسى بولغان خاتونلار قرق كون قدر عذرلهرندين پاكه نكله نكله چي
 آروسز بولورلار . شول زمانده آنلار نمازده اوقوماسلار ، روزده طوتماس-
 لار . عذرلهرى تمام بولغاچ آنلارغه غسل قيلولوب پاكه نو فرض بولور . آنلار
 رمضانده طوتلمى قالغان روزلهرينى صو كندان قضا قيلولار . اما اوقولمى قالغان
 نمازلارينى قضا قيلماسلار . بالغه بولغاندان صو ك آي صابن عذرلى بولغان
 خاتونلارده عذرلى وقتلارنده آروسز بولوب روزه و نمازلارينى قالدورلار .
 عذرلهرى تمام بولغاندهن صو ك آنلارغه ده غسل قيلولوب پاكه نو فرض بولور .
 پاكه نكله نكله آنلارده روزلهرينى قضا قيلولار . بالغه لهرنك عذرلهرى اوچ كو-
 ندهن كييم و اون كوندهن آرتق بولميدر . اكرده آرتق بولسه ، آرو علامتى-
 در . اون برنجى كونلهرنده روزلهرينى ده طوتارلار . صاحب عذر بولوب
 نمازلارينى ده اوقورلار .

ياش بالا آناسى بولغان خاتونلار عذرلى كونلهرنده آرو بولورلار ؟ عذر زمانلارنده

نماز او قولوری ؟ روزه طوتارلاری ؟ عذرلهری تمام بولغاچ آنلارغه نی قیلو فرض
 بولور ؟ رمضانده طوتلمی قالغان روزهلهرینی سوکندن قضا قیلورلاری ؟ نمازلارینی قضا
 قیلورلاری ؟ آی صاین عذرلی بولغان خاتونلار نیچک ؟ بالفهلهرنک عذرلهری نیچه کوندهن
 کیم بولمیدر نیچه کوندهن آرتق بولمیدر ؟ اکرده آرتق بولسه ، نی علامتی ؟ اون بر
 نیچی کونلهرنده روزه و نمازلارینی ادا قیلورلاری ؟



昭和五年六月一日印刷
 昭和五年六月十日發行

(بهاسی ۵۰ تین)

タハラット

(定價金五十錢)

不許複製

發行兼印刷者
 右代表者

東京府下淀橋町柏木九九〇番地
 東京回教徒印刷所
 クルバンガリー

編者
 右代表者

東京府下淀橋町柏木九九〇番地
 東京回教學校
 クルバンガリー

طوكيودا مطبعة اسلاميه ده باسلفان كتابلار .

- نوطهغه سالنغان شعرلار ۳۰ تيين
- عقائد ابتدائي مكتب ئوچون درسلك ۵۰ تيين
- طهارت ۵۰ تيين
- جوانچ عبدالله توقاي اثرى ۲۵ تيين
- تاريخى تورك تاتار رسماهرى
- (بر كانورتده ۸ دانه آتكر يتكه) ۳۰ تيين
- اسمعيلى بك عصيرينسكى رسمى (ياخشى آتكر يتكه) ۱۰ تيين
- طوكيودا مكتب اسلاميه و مطبعة اسلاميه رسماهرى ۱۵ تيين
- (آتكر يتكه ۳ دانه)
- شمائل استيناغه قويار ئوچون استانبولده يازلوب طوكيودا
فوطوغراف ايله اشله تليگهن ، برسى كلمه شهادت ،
ايكنجيسى « من صبر ظفر » ديگهن حديث شريف ايكيسى بر يين
- قازان توركلهري تاريخى استانبولده باسلفان بر يين
- يەنە تيزلكده باسلا دور :
- محمد عەم تاريخى ابتدائي مكتب ئوچون درسلك
- نماز »
- مطبعة نك آدرسى :

Mohammedan Printing Office
in Tokyo

No990.Kashiwagi Yodobashi-Machi Tokyo-Fu. Japan.

